
हैं पुस्तक गोवा कोंकणी अकादेमीच्या बालसाहित्य अर्थीक पालव येवजणे खाला छापलां. 
CO SE ६० कका 


म्हज्या काळजाच्या गोंड्यांक 
अखिल आनी तन्मवाक 


- सरस्वती 


भुरग्यांक काणयो सांगता सांगता त्यो केन्नाच कागदाचेर 
आयल्यो. हरि प्रकाशनान म्हर्जे पयलें काणयांचें पुस्तक 
'काणयांचें पेटूल' पुस्तक उजवाडाक हाडलें. उपरांत बोरकार्स 
हांणी आनीक एका पुस्तकांत म्हज्या काणयांचो आस्पाव 
केलो. सुनापरान्ताच्या आयतार पुरवणी खातीर काणयो 
बरोवप जावपाक लागल्यो. उपरांत कोंकणी अकादेमीच्या 
बालसाहित्य अर्थीक पालवान म्हर्जे 'भुरगो आनी वास्वेल' 
पुस्तक आयलें. ताका कोंकणी भाशा मंडळाचो बालसाहित्य 
पुरस्कार मेळळो. म्हजी काणयो बरोवपाची उमेद वाडली. 
करतां करतां मनांत नवलिका आकार घेवपाक लागली. 
गोमूत्राची बांय ही म्हज्या भुरगेपणांत आशिल्ली आमच्या 
वाड्या वयली बांय. ते बांयचें उदक खूब पवित्र मानताले. पूण 
काळान कूस परतिली तशी गोमूत्राची बांय थंयची नाच जाली 
आनी थंय उबी रावलीं व्हडली इमारत. गोमूत्रा बांयची याद 
मनांत खंयतरी कुरकुरकुटांत लिपून बशिल्ली ती वयर सरतां 
सरतां ही नवलिका उबी जाली. तुमकां ती मानवतली अशी 
आस्त बाळगितां. 


- सरस्वती नायक 

बशीच्या दारार उबो राविल्लो कण्डक्टर मोटमोट्यान 

बोवाळ घालतालो. “येयात, येयात बेगीन, बस सुट्टा.'' 

“आरे बाबा, मात्सो सायडीक राव. आनिकूय पेसेंजर 
येबपा आसात.'' आगे काकी तें सामान mal सिटापोंदा 
घाल पळोवया'', आगे मामी बायक मात्शें पांयार घेवन 
बस. 

बस डुडूडुडू करून फाटल्यान धुवराचें कोंड करीत 
कितलोसोच वेळ सुटपाचो तयारेंत उबी आशिल्ली. बस 
लोकांनी जाम भरिल्लीं. लोणचे भरिल्ल्यावरी. खरें तर ती 
भरपाचीच. कारण दिसाक एकूच फावट ही बस सुट्टाली 
करमल गांवांत वचूंक आनी तींय बी भर दनपारचें तिनाक, 
वताच्या रखरख्यार. शाराच्या पयसुल्ल्या गांवांनी भोंवभोंवून 
निमाणें करमल गांवांत पावता म्हणल्यार तिका सांजेचीं स- 
सात वरां जातालीं. 

आजून बस सुटूंकच नाशिल्ली. पूण बशी भितर लोकांचे 

गजालीक नेट आयिल्लो. भुरग्यांची पेंपारी वाजूंक लागिल्ली. _ 
थोड्यां लोकांची तर सिटा खातीर तोंडांय वाजूंक लागिल्ली. 

बशीतलें वातावरण इबाडचें पयली कंडक्टरान पिल्लुक 
मारून ड्रायव्हराक बस सोडूंक लायली. 

बस बसस्टॅण्डा वयल्यान भायर सरता सरता 
कण्डक्टरान बशी फाटल्यान एक तरणे पिरायेचो भुरगो हाफ 
पॅण्ट घालून फाटीक एक व्हडलें बॅग लावन धांवत येतना 
पळयलो. ताका ताची काकूळट आयली. ताणें 'फींव' करून 
पिल्लुक मारून ड्रायव्हराक मात्शी बस थारावपाची कुरू 
केली. 

“आरे, कितलेंय लोक बशींत भरल्यार लेगीत बस 
कशीच सुटना तुमची आनी पोटांय भरना तुमचीं.'' एकटो 
पॅसेंजर पीक्‌ करून जनेला भायर थुंकत म्हणूंक लागलो. 

“हय रे बाबा बेगीन पावूंक जाय गांवांत. रोखडोच 
काळोख पातळटा ह्या दिसांनी. राती कडेन लायट आसपाची 
गॅरेण्टी ना थंय. किट्ट काळखांत धडपडत बच्चें पडरलें 
आमकां, चल बाबा चल. आनी आनीक रावूं नाका” दुसरो 
बोवाळशेट उलयलो. 

पूण कडक्टरान तांचे उलोवणें मनार घेतलें ना. धांवून 
येवपी त्या भुरग्याक ताणें हाताक धरून वयर घेतलो आनी 
बशीचे दार बंद केले. 

“आरे विश्राम तूं रे. जायत्या dan गांवांत वता मरे? 

आनी कळाव कित्याक जालो तुका. बस आयज मात्शी 
उसरांच सुटल्या. नाजाल्यार चुकपाची तुकां. हांगा आडव्यो 
तिडव्यो बशी येतात. अशे बशी फाटल्यान धांवप समा न्हय. 
बेगीन भायर सरपा न्हय Ta? कंडक्टर ताका एकार एक 
प्रस्न विचारीत रावलो. बशीतले गर्देत चिडुलो विश्राम 
खरशेत ताचे प्रस्त आयकतां आयकतां आपल्याक उबो 
रावूंक जागो सोदतालो. 

जसजशी बस फुडें वचूंक लागली तसतशें बशीत मात्शें 
वारें भोवूंक लागले. आनी लोकांक मात्शी थंडसाण मेळ्ळी. 
विश्रामान बर्शीत नदर भोंवडायली. बशींत सामानूय मनश्यां 
इतलेंच भरिल्लें आनी तितलेंच सामान घडये बशीचे टपार 
आसतलें. ताका तेय परिस्थितींत हांसूंक आयलें. गांवांतल्या 
गरीब लोकांकडेन गरजेचें सामान व्हरूक बस सोडून आनी 
हेर वाहन नाशिल्लें आनी तांकां तें परवडपाचेंय A. 

ताच्या दोळ्या सामकार ताचो गांव उबो जालो. पांचवी 
पांचवी लुवलुवपी मान शेतां, आपलेच तंद्रेत गुणगुणत 
बशिल्ली देवकी तळी, गांवाच्या माथ्यार गांवाची राखण 
PSH, आगार पाचवीचार झाडा-झोपांची गोड़डी पांगरून 
उबो आशिल्लो शिवलो दोंगर आनी तोंडार पोसोभर हांसो 
पांगरून भोंवपी गांवांतली मनशां. ताका केन्ना एकदा गांवांत 
पावताशें जालें. बद्द तीन वर्सानी गांवांत पावतालो तो. तसो 
ताचो धाकटो भाव देवू ताका दोन तीन खेपे हेच बशीर बसून 

शारात येवन मेळून गेल्लो. 

“'खूप तेपान गांवांत वता न्हय तू? परिक्षा जाली काय ना 
रे? पूण पयली सांग तुका बशीचो वेळ खबर आसतना तुवें 
कळाव कित्याक केलो येवपाक? कंडक्टरान लोकांचे 
तिकेटीचे पयशें घेत ताच्या म्हऱ्यान पावतकच विचारलें. 

“a, हय कंडक्टर काका'' विश्रामान AAR येत ताका 
जाब केली. धावेची परिक्षा दिल्या हांवें. आयज निमाणो पेपर 
आशिल्लो. आतांच देडाक सोंपलो. धांवत हॉटेलात वचून 
भालचंद्रकाकाक सांगून येता म्हणल्यार कळाव जालो. qa 
म्हाका पळोवन बच्याक पडलें. नाजाल्यार बस चुकताशिल्ली. 
देव बरे करूं तुका. उलयतां उलयतां विश्रामान कंडक्टराक 
दिवंक बोल्सांतल्यान पयशें काडलें. 

'शे तुजे आनी पयशे रे तू आमचो मरे. बऱ्या मार्कान 
पास जावन गांवचें नांव व्हड कर. तुजे आवयर्चे कश्ट 
फळादीक जावंदी'', अशें म्हणत कंडक्टर HS वचूंक 
लागलो. 

“नाका काका, हे पयशें म्हजे जोडीचें. तुमकां तिकेटीचे 
पयशे घेवचेंच पडटलें. तशें तुमचो म्हाका खूब आदार जालो. 
` कंडक्टर पयशे घेत तोंडभर हांसलो आनी मुखार सरलो. 

संवसारांत वायट लोकां बराबर बरेय लोक आसात म्हण 
संवसार चलता.' ताका ताचे आवयचें उतर याद जालें. हे 
गजालीचें खरेंपण ताका खूब फावटी जाणवल्लें. ताच्या गावांत 

फकत सातवे मेरेन शिक्षण आशिष्ठे. पूण विश्रामाची हुशारी 
आनी जिद्द पळोवन बाबल मास्तरान ताका शारांत फुडलें 
शिक्षण घेवंक फुडे काडिल्लो. आपले ओळखीन शारांतल्या 
आपल्या इश्टाच्या म्हणल्यार भालचंद्रकाकाच्या हॉटेलाचेर 
aa. सकाळचो इश्कोलाक वचून, दनपरां जेवनबीन 
भरपूर अभ्यास करतालो. सांजेचो भालचंद्रकाकाक 
हॉटेलांतलो दीसपट्टी हिशेब बरोवपाक मजत करतालो. 
ताचे मजतीचेर खूश जावन भालचंद्रकाका ताका स्वखोशेन 
पयशेय दितालो. फावता तेन्ना तो हॉटेलांतल्या कामगारांक 
शिकोवपाचो यत्न करतालो. पुस्तकांतल्यो गिन्यानाच्यो 
खबरो तांकां सांगून तांचे गिन्यानूय वाडयतालो. तांका 
हांसयतालो. ताची हुशारी आनी मायेस्त सभावा खातीर तो 
सगळ्यांक आवडूंक लागिल्लो. भालचंद्रकाका तर ताका 
आपल्या भुरग्यावरीच वागयतालो. 

बशींतल्या कंडक्टरकाकाचोय ताका खुबूच आदार 
जातालो. कंडक्टरकाका कडल्यान तो आपले आवय आनी 
भावा कडेन संपर्क दवरून आशिल्लो. 

वाटेर दर एक गांवांत थांबत थांबत बस ताच्या गांवांत 
पावत आयिल्ठी. आनीक एक गांव जालो काय ताचो गांव 
येतलो. फकत 6 कि. मी. अंतर उरिल्ले. ताणें अंदाज काडलो. 
भायर काळोख पातळूंक लागिल्लो. मदींच बस मात्सो वेळ 
थांबली. कितें जाले काय? बशींतले सगळे जाण एकमेकांक 

पळयत रावले. कंडक्टरकाका सकयल देवलो आनी थोड्या 
वेळान परतो आयलो. ताचे तोंड पडिल्छें. “करमला वचपी 
उदकाचो टँकर बंद पडला. सकाळच्यान गांवांत उदकाचो 
ठणठणाट पडला खंय. ह्या दिसांनी ही सदचीच गजाल 
जाल्या. '' 

“उदक ना? अशें कशें जातले ? गोमुत्राची बाय, देवकी 
तळी आसतना गांवांत उदकाचो उणाव जावचो कसो ?' 
विश्रामान कंडक्टरकाकात पळयत म्हणलें. 

“आसतात नशिबाचे खेळ एक un’. इल्लेंशें तोंड 
करीत कंडक्टरान म्हणले आनी मान सकयल घालून पयशे 
मेजूंक लागलो. तो आनीक कितें सांगता कांय म्हण विश्राम 
ताच्या तोंडाक पळयतालो. पूण तो कांयच उलयलो ना. 
बर्शीत सगळे जाण आंगातली शकतच काडून घेतिल्लेवरी 
ओग्गी बसून आशिल्ले. 

“Gar, देंवात बेगिबेगीन करमला पावले.' कंडक्टर 
बोवाळ HEH लागलो. बस स्टॉपार लायटी खांब्या कुशीक 
उबो आशिल्लो ताचो भाव ताका दिसलो आनी विश्राम सगळे 
विसरलो. धांवत वचून AM ताका a घेतलो आनी 
आवयची खबर घेतली . 

“बाबा, परिक्षा कशी जाली रे? तू बरो आसा मरे? 

दोळ्यांतलीं खोशेचीं दुकां पुशीत दारांत तांची वाट 
पळयत उबी आशिल्ले आवयन तांका म्हणलें. Whe सावन 

चवथीक आनी दिवाळेकय तो पावूंक नाशिल्लो. स्कावट 
कॅम्प आनी एक्स्ट्रा वर्ग आशिल्ल्यान तातूंतच घुस्पून 
उरिल्लो, 

“आई तुज्या आशिर्वादान हांव बरो आसा'' म्हणत 
विश्राम वाकून आवयचे पांया पडलो. 

हात पांय धुवून ते दोगूय भाव जेवंक बसले. “'परिक्षेक 
अभ्यास करूंक वेळ मेळटालो रे तुका पुता? बरे मार्कान 
पास जातलो मरे?'' आई ताका ल्हवूच एक एक प्रस्न 
विचारताली आनी तो तिका व्हडा उमेदीन जापो दितालो. 
'बाबल मास्तराच्या आनी ताच्या इश्टाच्या जीणभर 
उपकारांत उरतलीं आमी. ' विश्रामान भालचंद्रकाका 
विशीं सांगतकच आवयन म्हणलें. 

“शेताचे आनी घरचे काम म्हळ्यार खूबच काम 
जाताले न्हय गे तुका. ? खूब शिकून हांव दोतोर जातलो मगे, 
मागीर गांवांतच रावन तुजी आनी गांवकऱ्यांची सेवा 
करतलों.' विश्राम उलयतां उलयतां थांबलो. 

देवू ह्या वर्सा पास जावन आठवेक पडटलो. आमी 
दोगूय शारान शिकूंक गेल्यार तू एकटी पडटली न्हय? करें 
जातले गे सगळें? ' विश्रामाचे तोंड फुडल्या हस्क्यान 
बावलें. आवयन तोंडार हांसो हाडून ताका पळयलें. जशें 
कितें ती तांकां सांगूंक सोदताली, ' भियेंव नाकात, तुमी 
फकत शिकून व्हड जायात.' पूण फुडे देवून तांका जी बातमी 

दिली ती आयकून दोगांच्याय तोंडार खोशी पातळ्ळी. 
“Sar, जाणा मरे, आईक एकटी रावपाची गरज पडची ना. 
येता त्या वर्साच्यान शाळेत आठवेचो वर्ग सुरू जातलो म्हण 
बाबल मास्तरान आजच सकाळीं शाळेंत सांगलां . तशें 
जाल्यार मागीर हांव हांगाच गांवात रावन आईची काळजीय 
घेतलो आनी शिकतलोय बी.'' हे बातमेन विश्रामाची घरा 
येवपाची खोस दुपेटीन वाडली. 
जेवणा सोंपोबन उलयतां उलयतां दोनूय भुरगीं आवयचे 
कुशीक सुसेगाद न्हिदून पडलीं तांकां कळ्ळे लेगीत ना. 
` सकाळफुडे चिंव fra करपी सुकण्याच्त्या 
चिंवचिंवाटान तो उठून बसलो. कितल्या तेपान ताका 
असली सुंदर सकाळ फावो जाल्ली. शारांत ताका फांतोडेर 
टणटण 3, ठो, किणकिण, पो पो असल्या कर्कश 
आवाजान जाग येताली. ताणे भायर पळयले. आवय तुळशी 
मुखार शेणा शिताडो घालताली. तो उठून मान्न्यान गेलो. 
तोंड धुवंक उदक घेवंक गेल्यार ताका भाणात इल्लेशे उदक 
दिसले. बांयचेर सोमतेच वचून उदक हाडल्यार बरे अशें 
मनान म्हणत ताणें थंयची रिकामी कळशी उखल्ली. इतल्यान 
आईन भितर येवन ताच्या हातातली कळशी घेतली आनी 
उदक भरिल्लो तांबयो ताका दित म्हणूंक लागली. सांबाळून 
उदक वापर आं. गांवांत उदकाचो ठणठणाट जाला. ताका 
काल बसीत कण्डक्टर काकान म्हणिल्ल्या उतरांची याद 

जाली. ताणें अजापान आवयक विचारलें, आई गोमुत्रा 
बांयचे उदक सोंपलें तर गे? केन्नाच अशे जावंकना मगे आनी 
देवकी तळी गे? तिचे उदक कित्याक हाडिनात ?'' 

आवय कांयच उलयली ना. पूण दोळे पुशित थंयच्यान 
गेली. 

ताच्या काळजान कच्च जालें. कितें जालें आसतलें 
काय? कोणूच म्हाका कित्याक कांय सांगिनात. ताणे 
बेगीबेगीन घोट घेवन तोंड धुले. आवयचो च्या घेवंक 
AIRS! उलो आयकनासतना तो ताचे भावाची सायकल 
घेवन मानशेतीकडे जीव तोडून पॅडला मारीत केन्ना पावलो 
तोच जाणा. 

“आरे, हे कितें'' मानशेतीक पळोवन तो भियेलो. 
मानशेती सुकून करपून सामकी फातर कशी खडखडीत 
जाल्ली. शेता धडेर आशिल्ले देवकी तळये भोवतणी पत्रे बांदून 
कसले तरी बांदकाम मात चलताले. फुडे वचून पळयतलो 
जाल्यार दोन आडमुठे चौकीदार मिश्याक पीळ दीत ताचे 
आंगार धांवून आयले. हें आनी कसलें अपसरण ताणें चिंतलें. 
तो सायकल घेवन आसा तसो फाटी सरलो. शेताचे धडेक 
सायकल तेंकोवन ताणें थंयच बसका माल्ली. दुकां भरिल्ल्या 
दोळ्यांनी ताणें गांवां फाटल्यान राखण करीत sal 
आशिल्ल्या शितू दोंगरा वटेन नदर Het. झाडापेडांची 
मेळटा तशी कत्तल केल्ल्यान बेणयल्ल्या रूखा भशेन बुरसो 

दिसतालो तो. ताच्यान गळ्याकडे आयिल्लो हडको आवरूक 
जायना जालो आनी तो मोटमोट्यान रडूंक लागलो. इतल्यान 
ताचे खांदार कोणाचो तरी भक्कम हात पडलो. ताणे फाटीं 
वळून पळयल्यार कण्डक्टर काका उबो आशिल्लो. 

‘ga जाणां आशिल्लो हें सगळे पळोवन तुका qu 
जातलें म्हण काल हांवें तुका कांयच सागूंक ना. गेलीं दोन 
वर्सा जालीं देवकी तळयने उदक भरपा सारको पावस पडूकच 
ना. तळयतले झरेय रेब्यान आटूंक लागिल्ले. तातूंत लोकांनी 
देवाचे निर्माल्य उडवप, लातां बाटल्यो, कागदां जळीमळी 
उडोवन तळयेचो वाठार घाण केल्लो. ta धरिल्ल्यान तळी 
सुकूंक लागली. 

भरीक भर म्हण सरपंचान लोकांक विस्वासात 
घेनासतना पत्रे ओडून हे काम सुरू केलां. म्हणटात तो ही 
तळी सुकोवन, भरून काडटलो आनी त्या जाग्यार मार्केट 
प्रकल्प सुरू करतलो. तागेल्या ह्या मिशाळ्या चौकीदाराक 
लागून भितर fad चल्लां ते पळोवपाची कोणाक छाती ना. 
जमल्यार गोमुत्रा बांय कडेन वचून यो. काल बंद पडिल्लो 
टैंकर आजून सुरू जावंकना. आज तरी लोकांक उदक मेळटा 
काय कोण जाणा. बरें वता हांव. बस सुटपाचो वेळ जालो. 
धा मेरेन शारांत पावूंक जाय. दुकांनी लिकलिकपी आपले 
दोळे लिपयत कण्डक्टर काका उलयलो आनी व्हडलीं 
व्हडलीं धेंपां मारीत नाच्च जालो. 

दोळ्यांतलीं झरझर व्हांवपी दुकां पुशीत विश्रामान परती 
मानशेती कडेन तकली घुंवडायली. ताच्या दोळ्यामुखार तीन 
वर्सा पयलीचें मानशेतीचें चित्र उबे जाले. आवय बराबर 
शेतान काम करतना धान्य खावपाक येवपी शेंवण्यां 
फाटल्यान, फुलपाख्यां फाटल्यान धांवपी ताचे भुरगेपण 
ताका दिसूंक लागले. शेताच्या धड़े वयल्यान धांवत वचून 
लागींच आशिल्ल्या 'काजीर' चडून वयल्यान तळयेंत धप्प 
qu करून उडी मारपी विश्रान आनी ताचे इश्ट ताका दिसूंक 
लागले. तातूंतल्याच एका इश्टान ताचेर पच्च करून उदक 
शिंवरलें आनी तो As करून भानार आयलो. 

रोबोट कसो उठून तो सायकलीचेर बसून पॅडला मारीत 
रावलो. गी घुंवणायत रावलो. ताची तकली जाग्यार 
नाशिल्ली. पूण ताचे हांत पांय जाणा आशिल्ले ताका खंय 
वचूंक जाय ते. कांय खिणांतच ताची सायकल गांवाचे एके 
वटेन आशिल्ले गोमुत्रा बांय कडेन पावली. थंय पावतां पावतां 
एके तरेचे घुद्ढाणीन ताचो स्वास घुस्मटिल्लेवरी जालो. ताणें 
पळयलें बांय भोंवतणी घाण जाल्ली. ताचे बालमन भितल्ल्या 
भितर TSH लागले. ताका आपले आवयची उतरां याद 
sen. गोमुत्रा बांय घडये सर्गांतल्यान आयल्या. इतले 
वखदी आनी अमृतावरी गोड उदक फकत सर्गानूच आसता.' 

तिच्या उतरांनी ताका तिच्या भाबड़ेपणाचे हांसूंक 
आयिल्ले. पूण खरे तर तिचीं उतरां खरीच आशिल्लीं. हे बांयचे 

उदक न्हावपाक- पिवपाक, खंयच्यान खंयच्यान लोक 
येताले. धर्म जातपातीचो फरक कोणूच माननाशिल्लो. दोन 
तीन न्हाणानीय दोळ्यांची, कातीची दुयेंसां जादू जाल्ल्यावरी 
नाच्च जाताली. तांणी अमृत जरी ARGH ना, पूण अमृत 
जितलें गोड आनी रूचीक आसपाचे तितलेंच घडये गोड 
आनी रूचीक गोमुत्रा बांयचे उदक आसतलें हातूंत दुबाव 
नाशिल्लो, आनी मुखेल म्हणल्यार बांयचेर जरी सदां 
लोकांची गदी आसताली तरी लोक शिस्तीन आनी 
जबाबदारेन वागताले. गोमुत्रा बांयचो वाठार सदांच नितळ 
आनी निवळ आसतालो. हो वाठार इतलो कसो इबाडलो 
काय? विचार करून ताची तकली घुंवली. ताणें 
घाणींतल्यान वाट काडीत बांयेंत ओणव घालून पळयलें. 
बांयचें सुंदर पारदर्शी उदक काळशेंच We} आनी उदकाक 
वास येतालो. ताच्या पोल्या वयल्यान Schi झरझर व्हांवत 
बांयंत पडलीं आनी ताका बांयंतल्यान कोणीतरी घुस्मटून 
Wel असो आवाज आयलो. ताका तर थंय कोणूच दिसूंक 
ना. इतल्यान ताका ते वाटे वयल्यान शिरूमामी हातांत 
रिकामी कळशी घेवन वता ती दिसली. विश्रामान 
शिरूमामीक उलो मारून थांबयली आनी आपल्याक 
बांयंतल्यान कोणाचो तरी रडपाचो आवाज आयला पूण थंय 
कोणूच दिसना म्हण सांगले. ते आयकना फुडें शिरूमामी 
ताचेर सामकी तापली. “विश्राम जायत्या तेंपान आपला तूं 

अशे मेळटा थंय खंयच्याय वेळार भोवूं नाका बाबा. आरे, 
वारें-सुत्रांचो वावर आसता हांगा. बेठोच त्रासान पडटलो.'' 

शिरूमामीले उतर ताका मोडूंक जावचें नासलें. ताणें 
घरा वटेन आपली सायकल घुंवडायली. घरा वचून आवय 
कडल्यान सगळ्यो जापो मेव्ठयसर ताका थारो नाशिल्लो. 
कितें जालां आसतले गोमुत्रा बांय कडेन? पयलीं तर 
सकाळच्या पारार लोकांची न्हाणां सुरू जातालीं तीं रातचीं 
उसरां मेरेन चालूच आसतालीं. आतांच कसो हो जागो 
बादपाक लागलो काय! चिंतून चिंतून ताची तकली घुंबूंक 
लागिल्ली. 

वाटेर ताका ताचे शाळेतले पयलीचे इश्ट पप्पू, विकास, 
दिपू, रोहीत दिसले. तांच्या बराबर आनीकूय तांचेच पिरायेचे 
भुरगें आशिल्ले. पूण अजाप म्हळ्यार आयचे सुटये दिसा 
तांच्या हातांत बॅट बॉल आसचे सोडून रिकाम्यो कळश्यो, 
तपलीं, तामये, बालद्यो आशिल्ल्यो. त्याय परिस्थितीत 
तांका पळोवन ताका हांसूंक आयलें. 

“हाँसता, हांस, हांस तू. बरो शारांत रावता न्हय रे. 
तुका ना उदकाचो हुसको ना लायटीचो. तुमकां बाराय म्हयने 
नळाचे घसघसून उदक येता तेय TE घरांत आयतें. आमच्या 
गांवांतल्या लोकांचें नशीबच फुटके. उदका खातीर वळवळे 
काडचे पडटात. पप्पून रागान म्हणलें. ताचें नाक रागान 
तांबडेच जावन नाकपुडयो फुलतात तें पळोवन रोहीतान 

ताच्या नाकाक हात लायत म्हणलें, 'नाकार राग येता म्हणटा 
तो हो रे'” ते बराबर पप्पू धरून सगळे जाण मोटमोट्यान 
हांसूंक लागले. विश्रामूय हांसूंक लागलो. पप्पूक पळयत तो 
म्हणूंक लागलो, “पप्पू शारांत लोकांक उदक, लायट 
वापरतना खूब सांबाळून रावचें पडटा. जाणा तुमी शारांत 
उदकाचे रेशनींग चलता तें ? 

'रेशनींग' हें आनी नवे fed? उदकाचे म्हणून आनी 
रेशनींग करूंक जाता ?' सगळे जाण एकदम आङ्डले. 

हय, WH म्हणल्यार कमी प्रमाणात उदक दिवप. 
शारांतल्या विंगड विंगड वाठारांनी दिसाक एक ते दोन वरां 
उदक नळाक येता. नाजाल्यार केन्ना केन्ना सप्तकांतल्यान 
दोन ते तीन दीस नळाक उदक येता. पावस कमी पडल्यार 
उदकाच्या धरणांनी जेन्ना उदकाची पातळी सामकी कमी 
जाता तेन्ना तर नळांनी उदकाचो थेंब लेगीत येना. मागीर 
सरकार शेकड्यांनी उदकाचे टँकर, उदक लोकांक पावोवंक 
गांबांगांवांनी भोंवयता. dara तर लोकांक उदक मेळटा. 
तशे ARM कारखाने, हॉटेला, चड प्रमाणात वाडिल्ली 
लोकवस्ती हांचे खातीर उदकाचो उणाव जाता. गरमे दिसांनी 
केन्ना केन्ना तर उदकाची पायपां वतात तापून फुट्टात आनी 
कितलेंशेच गॅलन उदक व्हांवन वता. ' 

उलयतां SHAM तो मातसो थारलो. पूण इश्ट अजूनय 
ताचे कडेन पळयत आसा हें पळोवन ताणें मुखार सांगूंक 

सुरवात केली- रेशनींग आशिल्ल्यान लोकांक आपल्या 
कामाचो वेळ सांबाळटा सांबाळटा दिल्ले वेळे भितर उदक 
भरूंक जायती सर्कस करची पडटा. तातूंत उदकाक प्रेशरूय 
खूब उणो आसता. हांव रावतालो त्या हॉटेलांतल्या 
कामगारांक हांव खुबदां उदक भरपाक मजत करतालों. उदक 
फकत रातचें तीन ते पांच मेरेन येतालें. न्हीद सारकी ना 
जाल्ल्यान खूप फावट शाळेंत अभ्यास करतां करतां दोळे 
धापून येताले. मास्तराची उलोवणी आयकूची पडटालीं. उंच 
माळयेर रावपी लोकांचे तर उदका खातीर खूब हाल जातात. 
उदक वयर चडपाक कठीण जाता. आनी सकयल्यान 
हातांनी भरून उदक वयर हाडटले म्हणल्यार हात पांय 
भरून येतात. मोटरान उदक HEY सगळ्यांक परवडना.' 
विश्रामान म्हणले. 

'आमच्या गांवांत उदक ना आनी आमकांय खूब त्रास 
जातात.' पप्पून कळशेर हातान ताल धरीत म्हणले. 

'तें सोड आतां. एक सांग, तू शारांतल्यान आयलो 
केन्ना रे? आनी तुजी परिक्षा कशी जाली? आमचे गांवचे 
शाळेत सातवे फुडलें शिक्षण आशिल्लें जाल्यार आमीय घडये 
ह्या वर्सा धावेची परिक्षा दिवंक पावपाचे न्हय?'' a 
आवाजान रोहीतान म्हणलें. 

“हांव कालूच पावलो रे. परिक्षा दनपरां सांपली आनी 
साटली पोटली घेवन रोखडोच बशीर बसलो. केन्ना एकदा 

गांवांत पावताशें जालें. पूण....' विश्रामान आडखळत 
म्हणलें. 

“पूण, पूण आनी कितें? तुकां हांगा कोणी किर्ते म्हणलां 
जाल्यार म्हाका सांग. पळोवया आमी ताका. मोटेल्या दिपून 
आवाज चड़यत म्हणलें. 

“गांवांत ह्या तीन वर्सांनी जाल्लो बदल पळोवन मन खूब 
Goal जालां. ल्हानपणांत आमी ज्या जाग्यांनी आमच्या 
आयुश्याचे सगळ्यांत बरे दीस मजेन चाखले त्या जाग्यांची 
दैना जाल्ल्या मरे. मानशेती, देवकी तळें करपल्या, सुकलां. 
काजू, आंब्या पणसानी भरिल्लो दोंगर तर सामको बेणोवन 
उड़यलां. भरीक भर म्हण गोमुत्रा बांयचीय विटंबणा केल्या. 
अशें कशें जालें हें सगळें. इतली सगळीं सैमीक उदकाची 
स्रोता गांवांत आसतना आमकां उदका खातीर टँकराची वाट 
पळोवन वळवळे काडचे पडप. शें मात्तूय पटना म्हज्या मनाक 
हें. आत्तांच हांव WT बांयकडे वचून आयलो जाल्यार 
काळीज चरचरलें रे बांयची दशा पळोवन.' विश्राम 
उलयतालो आनी सगळे जाण मान सकयल घालून 
आयकताले. 

'जाणा, हांवें, थंय कोणाचो eet तोय आवाज 
आयकलो आतां. काळीज पिळवटून काडपी आवाज. 
कोणीतरी आपल्या मजतीक येयात म्हण आपोवपी आवाज. 
तुमी येतात म्हजे बराबर कोण रडटा ते पळोवंक ?' 

(“मारे बाबा आमी येनात थंय. आमकां बाबा भंय 
दिसता. आमच्या घरा कळ्ळ्यार आमचे घरचीं आमचो मार 
मारून कुणो काडटलीं'' सगळ्यांनी एकूच सूर लायलो. 

“qa दिसता कित्याक रे? आनी तोय बी त्या गोमुत्रा 
बांयचो. जिचें गोड वखदी उदक पियेवन, न्हावन तुमी इतले 
सशक्त जाल्यात. जिचें उदक न्हातना तुमी थकनाशिल्ले. 
तुमचे भुरगेपणांतले सगळ्यांत बरे खीण तुमी ह्या गोमुत्र 
बांयच्या गोपान घालयल्यात. त्या तुमच्या आवय भशेन 
आशिल्ल्या बांयचो भंय दिसता तुमकां ?'' विश्राम रागान 
तांबडो जायत उलयतालो. इतलो वेळ ताच्या काळजान 
खतखतपी तिडक ताणें भायर काडिल्ली. 

“नारे हालींच म्हणल्यार एका म्हयन्या फाटीं बांयचे 
देगेर कोणी देवसपण करून दवरिल्लें. मनशाची हाडां, तांबडो 
दोरो, मिरसांग, लिंबू दवरिल्ले आमीय 1948. तेन्नाच्यान 
घरच्यानी आमकां बांय कडेन वचपाक बंदी घाल्या. आमीच 
न्हय तर आमच्या गांवचे लोक थंय वचूंक भितात. तुजे 
आवयन आनी भावान मात तें देवसपण काडून शेवटावन 
Sg आनी कळशी घेवन उदक काडूंक गेल्लीं. पूण 
सगळ्यांनी तांका नाना तें उलोवन थंयच्यान धांबडायली. 

आजूनय तुजे आवयकडे उलोवंक लोक फाटी सरतात.'' 
विकासान विश्रामाक समजायत म्हणले. 

त्या बराबर विश्रामाक सकाळी आवयन गोमुत्रा बांयचे 

नांव घेतल्यार कित्याक दोळे पुसले ते कळळें. ताका आपली 
आवय शिक्षण नासतनाय कितल्या सुदारीत विचारांची आसा 
हैं कळून ताचें काळीज आपूण ते आवयचो पूत म्हणून 
अभिमानान भरून आयलें. तिणें दाखयल्लें धाडस, बांय विशीं 
तिचो मोग, त्या विस्वासाक आपूणच खरो करून दाखयतलो 
हो विचार ताणें मनान घट केलो. 

““हय रे राती कडेन बांयचेर भुताटकी जावंक लागल्या 
अशें जायतें जाण सांगतात'', पप्पून हळूच आडखळत 
म्हणले. 

“wat आनी देवदेवस्कीचेर आमचे सारकिल्या 
शिकिल्ल्या भुरग्यांनी विस्वास दवरप मरें! विसरले तुमी, 
आमचे बाबल मास्तर आमकां कितें सांगताले ते?'' yal 
म्हणल्यार आमच्याच दुर्बळ मनाचे खेळ' कितल्योशोच 
देखी दिल्ल्यो तांणी आमकां. जाच्या मनांत भंय आसता 
ताच्याच मनांत भुताची प्रतिमा तयार जाता आनी ती ताकाच 
भेश्टायत रावता. आनी ताचें सामकें लुकसाण करता. तें 
देबसपण करप तर बेकार दुश्ट मनशाचो दुसर्‍या साद्या 
भोळ्या मनशाक भेश्टावपाचो खेळ. हे सगळें खरें आशिल्ले 
जाल्यार तुमकां दिसना व्हडल्या व्हडल्या देशां भितर 
जातल्या झुजांनी देवसपणाचो उपेग करून झुजां जिखपाचें 
शे. घुंबणायलो लिंबू जिखलें राज्य अशेंच मरे. शिकलें 
सवरिल्लें सगळें एका कानान आयकून दुसऱया कानांतल्यान 

भायर सोडप मरे?' तोंडार मात्सो हांसो हाडून विश्रामान 
ताका वेवस्थीत समजायलें. 

विश्रामाचीं उतरां तांच्या काळजाक झोमली. लजेन मान 
सकयल घालून ते ताचे फाटोफाट चलत गोमुत्रां बांय मेरेन 
पावले. 

इतल्यान ताका काळीज पिळवटून उडोवपी तो रडपाचो 
आवाज आयकूंक आयलो. तांणी सगळ्यांनी हांगा थंय 
पळयलें. पळयल्यार तो आवाज बांयंतल्यान येता. तांणी 
बांयंत ओणोव घेवन पळयलें. पळयल्यार कोणूच ना. 
विश्रामाचे sve भियेवन फाटी सरले. 

“दिपू, रोहीत, पप्पू तुमी सगळे कित्याक भितात रे? ही 
आमची गोमुत्रा बां, उदक घसघस करून न्हाल्या बगर 
सूख लागनाशिल्लें मरे तुमकां.” 

'पूण गोमुत्रा बांयंतल्यान रडपाचो कसो आवाज येता 
मरे, कोण आसतलो रे भितर ? रोहीत भियेभियेत उलयलो. 

'ती गोमुत्रा बांय आसतली. आमकां आपलेच भुरगे 
मानताली ती. म्हणूनच ती, आमकां आपलें qee सांगता 
आसतली उलयतना विश्रामाच्या दोळ्यांत दुकां भरलीं. 

जाणा, ती कित्याक रडटा ती? ती आमकां, आपूण 
ह्या चिखलां ररेब्यांत घुस्मट्टा म्हण सांगता आसतली. ह्या 
घाणींतल्यान मेकळें करात. पयलीं भशेन खळखळ झस्यांची, 
नितळ उदकान भरिल्ली करात म्हण मागता आसतली. 

दोळ्यांतल्यान झरझर दुकां गळयत उलोवपी 
विश्रामाच्या उतरांनी सगळ्यांची काळजां हाल्लीं. गोमुत्रा बांय 
सांगातान सारिल्ले खोशेचे दीस तांका परतून याद जाले. 

““आमी गोमुत्रा बाय लिप करूया. आमकां उदक परते 
हाडूंयां. तिचो मान परतो दिवया. गोमुत्रा बांय आमची 
बांय'', म्हणत सगळ्यांनी तिका हात जोडले. 

“हे पळयात हे काम जितले सोपे दिसता तितले ना. 
बांय लिप करूंक आमकां जाण्ट्यांची मजत लागतली. 
पयश्यांचीय मजत लागतली. आमी सगळे बाबल मास्तराची 
मजत घेवया आनी फुडे कितें करपाचें थारावयां'', अशें 
म्हणत आपल्या इश्टांक घेवन विश्राम बाबल मास्तरागेर 
वचूंक भायर सरलो. 

“सगळे विचीत्रच दिसता म्हाका. आपल्या 
झाडांपेडांनी पावसाची कुपां आडोवन MAR पावसाचो 
Far घालपी दोंगराक आमी बेणायलो, भांगरा सारकी 
देवकी तळी सुकोवन मार्केट बांदूंक घेतलां, शेतां पाड 
Ta, बांय कुसयल्या. कोणीय आमकां पिश्यान 
काडटलो'', विश्राम उलयत आशिल्लो. 

‘za खच्यांनीच. खूब चुकयले आमी. आमकां बाबल 
मास्तरान सांगिल्ले पूण आमी मनारूच घेवंकना'', सगळे इश्ट 
पिकासांव करताले. 

“राजस्थाना सारक्या वाळवंटी प्रदेशांत उदकाक 

भांगराचें मोल आसा. थंय चडश्या वांठारांनी उदक नाशिल्ल्या 
बराबर आसा. मागीर भुरगीं, बायलां उदकां खातीर वणवण 
भोंवतात. खाऱ्या उदकाचो झरो दिसल्यार लेगीत ते खोशी 
जातात खंय. थंय आठ धा वर्साच्या चली भुरग्यांक हे उदक 
सोदपाचें काम दितात. तांकां मनांत आसून लेगीत शिक्षण 
घेवंक मेळना, विश्रामान कळवळत म्हणलें. 

“Gara? आनी हांव पळय शाळेत वचूंक कितलो 
वाजेतां. गेले आठ-दीस पोटांत दुखपाचें निमित्त करून हांव 
घरा न्हिदून रावलो. बाबा कामाक वतकूच मात भरपूर 
खेळटा. शी लज दिसता म्हाका म्हजीच'', गंभीर जायत एक 
इश्ट पुटपुटलो. 

सकाळी सकाळी आपल्या घरार मोर्चा येता भुरग्यांचो 
आनी तोय बी कळश्यो, तांबयो घेवन म्हण मास्तराक 
अजाप जाले. चड अजाप जाले ते ताच्या लाडक्या 
विद्यार्थ्याक पळोवन. “विश्राम केन्ना आयलो रे. परिक्षा कशी 
जाली? बरो आसा मरे? आनी ही वानर सेना घेवन म्हज्या 
घरार उदका खातीर घुरी घालूंक आयला रे. आमगेर बाबा 
निमाणची एकूच कळशी उदक उल्ला. तुमकां जाय जाल्यार 
व्हरात. तांची फकांडा करीत मास्तरान म्हणलें. बाबल 
मास्तराच्या फकांडांनी आबूज जाल्लो विश्राम फुडे सरून 
मास्तरच्या पांया पडलो . 

मास्तर, आमकां तुमची मजत जाय. गोमुत्रा बांय 

उसपूंक, लोकांक एकठांय हाडूंक तुमीच मजत करूंक 
शकतले !' 

भुरग्यांनी गोमुत्रा बांयकडे घडिल्ली सगळी गजाल 
मास्तराक सांगली. मास्तरान विश्रामाचे तकलेर मायेन हात 
फिरयलो आनी म्हळें, “तुमकां गोमुत्रा बांय रडटा तें 
आयकूंक आयलें, तें तुमच्या तिचेर आशिल्ल्या मोगा 
खातीर. तिची दशा तुमच्यांनी पळोवंक जाली ना, तें पळोवन 
बरे दिसलें. Bid लोकांक जायते फावट सांगलें, समजावन 
पळयलें, पूण एक तुजी आवय, भाव आनी सरपंच सोडल्यार 
कोणीच मनार घेतले ना.'' 

“ ना मास्तर, आतां आयकतले ते. गांवांत उदकाची 
सध्या चणचण आसा. उदकाक वळवळटात सगळे जाण. 
उदक मेळोवंक कितलेय कश्ट करूंक तयार जातले ते. तुमी 
तांकां एकठांय हाडल्यार आमी सगळेजाण मेळून तांकां 
पटोवन दिवया. पूण हें काम आजूच जावंक जाय. एकदा 
काय टँकराचे उदक गांवांत पावलें काय लोक सगळे त्रास 
विसरतले आनी आमचें हें गोमुत्रां बांय उसोवपाचें मिशन थंड 
पडटले.' विश्रामाचे उतरांनी आत्मविस्वास भरून 
रकतालो. 

मास्तरान विश्रामाचो हात हातांत घेतलो आनी म्हणलें, 
“हय खरेंच आजूच आफयता सगळ्यांक पंचायती कडेन. 
पूण हे बांयतली माती उसपुवपाचें काम येता त्या पावसा 

पयली काबार जावंक जाय. नाजाल्यार खातड जावन बांय 
लिप करपाक खूप त्रास जातले आमकां. पूण तुमी भियेंव 
नाकात. ह्या बऱ्या कामाक हांव तुमकां म्हजेकडे घडटा तशी 
मदत करतलो. पूण म्हाका सांगात तुमी तांकां पटयतले कशे 
तुमचे म्हणणें. '' 

“मास्तर आमीं भुरगीं एक जावन एक नाटकुले 
बसयतली. तातूंतल्यान आमचो आशय लोकांफुडे दवरतले. 
म्हाका विस्वास आसा तांकां ते पटतलेंच. पूण ते पयली 
आमोरेचेर आमकां सगळ्यांक गोमुत्रां बांयकडे पासय मारूंक 
जाय.' विश्रामान म्हणलें. सगळे ताचे RA ताचे उतरां 
फाटल्यान हय हय म्हणटाले. 

मास्तर मुमुरखोच हांसलो. 'हांवूय येता तुमचे बराबर. 
आनी थोड्या जाण्ट्यांकय हाडटा. बराबर 7 वरांचेर मरे ? 

“विश्राम कसले नाटकुले म्हणटालो रे तूं आनी आमी 
प्रॅक्टीस केन्ना करतले ? जातले मरे आमचेकडे !' 

'सादेंच रें. जें आमकां लोकांक सांगूंक जाय तें 
नाटकुल्यांतल्यान सांगपार्चे. घरा वचून पयलीं जेवन 
मानशेती कडेन येयात. थंय आमी प्रॅक्टीस करूया.' 
विश्रामान आपले सायकलीचेर पॅडल मारीत घरची वाट 
धरली. 

गांवांत उदकाचो टँकर पावपाची आयजूय लक्षणां 
ERES. सगळे जाण टँकराचे वाटेक de लावन 

बशिल्ले. मानशेतीकडे मात भुरग्यांची नाटकुल्याची प्रॅक्टीस 
नेटान चलिल्ली. 

आमोरेर मात्सो काळोख पडल्या बराबर FE सातांक 
ताका पयसुल्ल्यान मास्तर आपल्या बराबर चार-पांच 
घटमुट लोकांक घेवन येतात ते दिसले आनी विश्राम आनी 
ताचे इश्ट खोशी जाले. 

कोणाकूच ते गोमुत्रा बांय कडेन कित्याक वतात ते 
खबर नाशिल्लें. पूण सगळ्यांचो विश्रामाचेर विस्वास 
आशिल्लो आनी ताच्या पावलार पावल दिवन ते ताच्या 
फाटल्यान चलताले. मास्तराक मात गजालीचो अंदग्ज 
आयिल्लो. 

गोमुत्रा बांयकडे पावतां पावतां ते थांबले. तांकां 
बांयवटेन कोणाचो तरी आवाज येवंक लागलो. कोणतरी 
झगडटाले. मात्शें लागीं वचून पळयत जाल्यार बांयचे देगेर 
बसून पेंट्रोमॅक्साचे उजवाडान चार-पाँच जाण बिनधास्त 
जावन पयश्यांनी खेळटाले. एकमेकांकडे झगडटले. तांका 
खबर आशिल्ले लोक भंयान थंय येनात ते. 

तांकां पळोवन सगळ्यांचे तकलेत ट्यूब लायट पेटली. 
“आरे हे आमच्याच गांवचे बेकार मनीस. दिसरात झगडीं 
करतात. गांवांत दादागिरी करतात आनी राती कडेन आमकां 


फटोवन खेळटात'', मास्तरा बराबर आयिल्ल्या एकट्यान 
म्हळें. 

““सरपंचान पयश्यांनी खेळ्ळ्यार, मटको खेळ्ळ्यार 
धरपाची पुलिसांक ऑर्डर दिल्या. म्हणून तांणी खेळपाक हो 
जागो सोदून HEN.‘ मास्तरान म्हणले. 

'-हय आनी देवसपण करून बांयचेर दवरून लोकांक 
भेश्टायलें. बांयन घाण उडोवन तिचें उदक इबाडलें. लोकांक 
पयस as हीं नाटकां तांणी केलीं. गांवकऱ्यांच्या 
भोळेपणाचो फायदो घेतलो तांणी, काका.'' मास्तरा वांगडा 
आयिल्ल्या गांवकाराक पळोवन विश्रामान म्हणलें. 

‘at तुजे विश्राम. पूण एक सांग हे तुका सुचले करें ? 
मास्तरान विचारले. 

“मास्तर सकाळीं फुडें आमी बांयकडे 18 तेन्ना म्हाका 
बांयचे देगेक इस्पीक आनी HHT काडयो मेळ्ळ्यो. म्हणून 
म्हाका दुबाव आयलो. कोणीतरी आपल्या सुवार्थाक लागून 
लोकांच्या भोळेपणाचो फायदो घेता म्हण. म्हणून दुबाव 
पयस करपाक तुमकां घेवन हांगा आयलों.' विश्रामान 
म्हणले. 

त्या काळखांतय सगळ्यांचो नदरो विश्रामाचेर 
HATHA पावस घालताल्यो. 

“आमी तांका दांड्यांनी धाडावन काडटात. अशें फुडें 
केन्नाच करपाचे तांचे धाडस wad ना.“ हातातले दांडे 
उबारीत मास्तरा बरोबर आयिल्ल्या गांवकऱ्यांनी म्हळें. 

“नाका नाका तुमी कायदो हातांत घेवं नाका. पुलीस 

पावतलेच आता. अशें कितें घडटले म्हण दुबाव आशिल्लो 
म्हण पुलीशेंत कळोवनूच आयलो हांव.' मास्तरान तांकां 
आडायत म्हणलें. 

त्याच खिणाक पुलीस आयले आनी त्या मनशांक 
बेडयो घालून घेवन गेले. 

““चलात तर आमी घरा वचून जेवन घेवंया आनी रातचे 
णवांक पंचायतीत मेळया. फकत देड वरां उरल्यात. चला 
चला बेगीन. येतना तुमच्या घरच्यांक आनी शेजाऱयांकय 
घेवन येयात.' मास्तरान तांका सांगल्या बराबर सगळे 
आपापल्या घरा वचूंक लागले. 

विश्रामाची आई आनी भाव घरा भायर वाट पळयत 
उबी आशिल्ली. आरे बाबा, खंय तू. घरा आयल्याक एक 
मिनिट लेगीत तुजो पांय घरात तिगूंक ना. आमकां सामको 
SCH जालो पळय. चलात बेगीन जेवन घेयात. बाबल 
मास्तरान पंचायती कडेन येवपाक सांगून धाडला. कित्याक 
तेय खबर ना. चलात चलात बेगीन. घडये उदकाचेर उपाय 
काडलां आसू येत. आनी तेच सांगूंक आपयला आसतले''. 
आई ताटांत जेवण वाडरा वाडटा उलयताली. 

“Sq उदका खातीरच आपयला आई. हांव मास्तरां 
वागडाच आशिल्लो आतां मेरेन. जेवतां जेवता विश्रामान 
आवयक सगळी घडिल्ली गजाल सांगून उडयली. “आई 
तुज्या दोळ्यांत दुकां ? तू कित्याक wer गे?' विश्रामान 

विचारलें. 

''हय रडटा हांव, पूण ही दुकां सुखाची. आज qa Ac 
व्हडलें काम केलां. म्हर्जे काळीज अभिमानान भरलां. qa 
म्हज्या कश्टाचे सार्थक केलें. अंधश्रद्धेच्या नांवार लोकांनी 
खूब सोंसलें. ते बाबडे सादे भोळे. तांच्या मनांतलो भंय 
काडून उडोवपाचे व्हडले काम करून तुर्वे तुजे एक व्हडले 
कर्तव्य पूर्ण केला. असाचे गांवा खातीर झटत राव.' रडटा 
रडटा हांसत आवयन म्हळें. 

“आई आई, हांवूय भय्या भशेन जातलो'' देवून 
आवयक म्हणले. 

“ना बाबा आमी आई भशेन धीट जावया'' विश्रामान 
हांसत देवूक म्हणले. 

विश्राम आवयक आनी भावाक आनी इश्टांक घेवन 
णवा पयलींच पंचायतीच्या सभाघरांत पावलो. ताणें पळयले, 
सरपंचाचे ऑफीस आजूनय उक्तेंच आसा. ताका दारांत उबें 
पळोवन सरपंचान ताका भितर आपोवन बसूंक सांगले. 

“सरपंचकाका आमी गोमुत्रा बांय उसपूंक सोदतात 
फाल्यांच्यानूंच'' विश्रामान सरपंचाक नमस्कार केलो. 

ताचे THR हात दवरीत सरपंचान हांसत म्हणलें, “हय 
हय आयकला हावे तें. गोमुत्रा बांय खरीच गुणाची. देवकी 
तळयेचेर बांदकामूय रोखडेच पूर्ण जातले. उद्घाटनाक येवंक 
m. 


गोमुत्रा बांवर्चे रहस्य 


विश्रामाचे आंगात रागाचें एक RR करें धांवलें. 
““कितलो निर्लज्ज मनीस हो. हांसून हांसून कसो गांवाक 
काबार करता पळय.'' ताच्या कुशीक उबो आशिल्लो रोहीत 
ताच्या कानांत फुसफुसलो. 

“'सरपंचकाका ताचे पयली आमच्या गोमुत्रा बांयची 
शुद्धी जातली आनी आमकां पिवपाक उदक मेळटलें. गांवा 
वयलें उदकार्चे संकश्ट पयस जातर्ले'', विश्रामान आपलो 
राग दामून धरीत सरपंचाक सांगले. 

“Sa बरे भशेन'' म्हणत सरपंच वचूंक उठलो. 
सभाघरांत लोकांची गर्दी जाल्ली. माचयेर थोड्या भुरग्यांनी 
पयली येवन बरीच तयारी केल्ली. लोकां मेरेन गोमुत्रा बांयचेर 
घडिल्ली खबर वाऱ्या वांगडा पाविल्ली आनी खोशयेन तांचे 
गजालीक खतखतो येवंक लागलो. 

बाबल मास्तर माचयेर गेलो. ताणें लोकांक गोमुत्रा 
बांयचेर घडिल्ली खबर विस्तारून सांगली. 

“आमच्या गांवांत विश्रामा सारको भुरगो आसा म्हण 
हैं सगळे घडूंक पावलें. ताका सगळ्या गांवा कडल्यान 
शाबासकी फावो.'' 

त्या बराबर सभाघरांत ताळयांचो गडगडाट जालो. 
“आतां तुमकां विश्राम आनी ताचे sve 'उदकाचे म्हत्व' हें 
Tepe करून दाखयतले. सगळ्यांनी तें पळोवचें आनी 
बोध घेवचो.' 

““नाटकुलें इतले राती कडेन, तुमी आमकां नाटकुलें 


पळोवंक आपयलां?'' मिशाळो गोपी रागारागान उलोवंक 
लागलो. “आमकां कितें काम धंदे ना काय किते. चलात रे 
उठात या आमी घरां. म्हाका दिसलें उदकाच्यो टँकराची किते 
खबर सांगूंक आपयला म्हण.' मिनदादूय बोवाळ करीत 
उठलो. 


पूण गोमुत्रा बांयवेल्या गजालीन भारावन गेल्ले बाकीचे 


लोक भुरग्यांचे नाटकुलें पळोवंक जाय म्हण बसून रावले. 


विकास माचयेर आयलो. तो सुत्रसंचालन करतालो. 
“ही एका धाकट्ल्या, पिटकुल्या गांवाची काणी आसा. 


सैमाचें भरभरून देणें मेळिल्ल्या गांवाची काणी. 


माचयेर चार-पाच भुरगीं नाचत गायत येतात. 
“आमी भुरगीं पिटकुळ्या गांवची 

आमच्या पुर्वजानी सांबाळ्ळ्या 

सैमाची खण 

आमी खूब नशीबवान 

पांचव्या दोंगरांत, पांचव्या, शेतांत 

भरपूर उदक तळये पोटांत 

बांय आमची अमृताची खण 

आमी खरीच नशीबवान 

भुरगी नाचत वतात. 

विश्राम गंभीर जावन माचयेर येता. म्हणटा ''गांवाचेर 

एक संकट येता. एक भयंकर राकेस Ward पाड घालूंक 
येता. तो राकेस आसा 'अज्ञानाचो' . 

“हाऽ हा55 हा555 करून मोट्यान हांसत तोंडाक काळे 
सारयल्लो दिपू येता. नाचत गायता 

“Ga खावन उडयतलो 

हांव पिवन उडयतलो 

अख्खो गांव ALS करतलो'' 

परत हाऽ हाऽऽ हाऽऽऽ करून हांसता आनी नाचत वता. 

पयलींच आयिल्ली भुरगीं परती माचयेर येतात पूण रडत. 

““वांचयात, वांचयात, गांव वांचयात 

दोंगर वांचयात, तळयो वांचयात 

शेतां वांचयात, बायों वांचयात 

नाका नाका झाडां कापूं नाकात 

नाका नाका उदक घाण करू नाकात 

नाका नाका तळयो सुकय नाकात 

नाका नाका शेतां करपोंव नाकात' 

रडत रडत भुरगीं वतात 

विश्राम दुकां पुशीत माचयेर येता. 

“पळयात कशी वाताहात जाली गांवची. एक हांसतो 
खेळटो गांव कसो Es लागलो तो. ही सगळी 'आज्ञानी' 
राकेसाची करामत. 

थोडी ल्हान भुरगी हातान रिकामे पेले, तांबये, ताटा 

घेवन रडत रडत माचयेर येतात. 

“आमकां उदक दियात 

आमकां जेवण दियात 

आई, माई, काकी 

आमकां तान लागल्या 

आमकां भूक लागल्या 

भरगे माचयेरूच बसून रडूंक लागतात. 

तांचे रडप आयकून सगळ्या गांवकऱ्यांकय TER 
येवपाक लागता. मिनदाद de पुशीत म्हणटा, “ही 
आमच्या गांवची काणी. कित्याक रडयतात रे लोकांक. बरे 
दिसता तुमकां हे ?'' 

“खरेंच चुकले आमचे. दायज म्हणून आमच्या 
पुर्वजाकडल्यान मेळिल्ले सगळें आमी अडाणीपणान विचार 
करिनासतना वगडायले. उदका खातीर भीक मागपाची पाळी 
आयल्या आमचेर. आमच्या भुरग्यांक त्रासान उडयलें 
आमी. तांकां आमी उदक दिवंक शकनात, ना जेवण, तांकां 
तोंड कशे दाखोवचें आतां'' दुख्खाचो भार सोंसूंक जायना 
जावन शिरूमामी रडूंक लागली. 

“तुमी बांयचे घट्टाण केल्ल्या राकेसांक धल्ले. बरें काम 
केलें. पूण एकदां इबाडिल्लें उदक आमीं आतां करें 
वापरतलीं. सगळ्योच वाटो बंद करून उडयल्या आमी." 
इतलो वेळ ओग्गी कोनशाक बशिल्लो मोहन काका म्हणूंक 


गोमुत्रा बांवचें रहस्य 


लागलो, “खरेंच आमी उदका खातीर भीक मागपाची पाळी 
हाडल्या आमचेर.उपकार करून कितेंय मार्ग काडून गांव 
वांचयात. मास्तरान आमकां पयली सांगपाचो यत्न केल्लो. 
पूण आमी पिशेपणां केली. सगळे जाण उबे रावन 
मोटमोट्यान म्हणूंक लागले. 

विश्राम माचयेर आयलो. “तुमी भिवनाकात, ही 
आमच्याय गांवची काणी खरी. पूण तिचो शेवट हो न्हय.'' 

इतल्यान माचयेर चार पांच gen नाचत गायत 
आयली. 

“हात पांय आमचे घट आसतना 

आमकां कसली भिरात रे 

नशिबाक आमचे रडचे सोडून 

करया आमी मेहनत रे 

उदकाची आमकां भीक नाका 

आमीच बांय लिप करूयां रे 

पावसाचे उदक बांयंत साठोवया रे 

अमृत बांयचें पिवन आमी 

गिरेस्तकाय गांवची जपया रे 

नाका आमकां उदकाची भीक नाका 

आमीच बांय लिप करुया रे'' 

भुरगीं परत परती तेंच पद मोट्यान म्हणटालीं. गांवच्या 
लोकांचीय उमेद वाडिल्ली. तेय भुरग्यां बराबर गावंक 

लागिल्ले. 

“नाका आमकां उदकाची भीक नाका 

आमीच बांय लिप करुंया रे'' 

खूब उमेदी जाल्ले लोक. थोड्या वेळान तांकां मास्तरान 
जाग्यार बसूंक सांगलें. 

“मास्तर आमी तुमी कितें सांगतात तें करपाक तयार 
आसात. सांगात बेगीन बांयचे उदक लिप Hel आनी केन्ना 
करचें तें'', लोक विचारूक लागले. 

“qu घरात उदकाचो थेंब नासतना आमी काम करें 
करचें'', गोपीकाका उठून Sal रावलो, टँकराचो तर अजून 
पत्तोच ना.'' 

“तुमकां टँकर येयसर आमी उदक पिवपाक दितले. 
जेवणूय दितलें. तुमकां चिंता करपाची गरज ना.'' मास्तरान 
तांका हांसून सांगले. 

मास्तराच्या उतरांनी सगळ्यांक अजाप जालें. चड 
अजाप जालें तें विश्रामाक. 

“मास्तर हें कशें शक्य आसा. आमचे कडेन इतलें 
उदक आनी पयशेंय ना. उलयतना तुमचेकडेन कितेंय तरी 
चूक जाली दिसता.' विश्राम मास्तराच्या कानाकडे वचून 
ल्हवूच पुटपुटलो. 

हांसून मास्तरान ताच्या खांदार हात दवरीत म्हणलें,- ' 
भियेंव नाकात, म्हजे कडेन उलोवंक कांयच चूक जावंक 

ना. हांव एक दोन कडे उलयलां. आमकां मजत करूंक 
जायते जाण तयार आसात. '' 

विश्रामान पळयले, काल पयर ताचे आवय कडेन 
पळयनाशि्ली गांवर्ची बायलां आयज ''ताईबाय ताईबाय'' 
करून तिका माथ्यार घेतालीं. 

दुसऱ्या दिसा झिळामिळ्यार गांवचे दादले, बायलां 
आपापली खोरी, पिकास, कायली, कळश्यो, बालद्यो घेवन 
तयारीत गोमुत्रा बांय कडेन उबी जाल्ली. हां हां म्हणटां बांय 
भोंवतणीचो परिसर सान्न मारून चकाचक जाहलो. 

““पावसान गांवा कडेन फाट केल्या. ह्याय वर्सा पावस 
पडलो AMIR बांयचे झरे TRH वेळ लागचो ना. आनी 
अशे जाल्यार आमची मेहनत फुकट वतली.* मोहनकाका 
विश्राम आनी ताच्या इश्टां म्हस्यांत येवन म्हणूंक लागलो. 

“काका, हो तो शिवलो si पळयलां तुमी. कसो 
झाडां-पेडांनी गच्च भरिल्लो. कांय तेंपा फाटीं आंबे, पणस, 
काण्णा, जांबळा कितें किर्ते म्हण कमी करूंक ना ताणें 
आमकां. पूण आमी जळोव जाय, घरांक वाशे जाय, 
बसपाक कदेलां जाय म्हणत ताका मेळटा तसो बेणलो. 
जाणा तुमी दोंगरा वयली झाडा पावसाच्या काळ्या कुपांक 
आडायतात आनी गावांत पावस पडटा. त्या खातीर ज्या ज्या 
WAR चडांत चड झाडां आसात, रानां आसात त्या जाग्यार 
खूब पावस user’ विश्रामान मोहनकाका समजायत 

rere, मोहनकाका फाटल्यान आयिल्ल्या गांवच्या 
लोकांक पळयत विश्राम सांगूंक लागलो, 'जाणांत तुमी, 
राजस्थानांतल्या जोधपूर जिल्ह्यांत खेजाडली गांवांत भरपूर 
झाडां रोयल्यांत. तांची कुयदाद सगळे गांवकार मेळून 
करतात. एक फावट राजाचे शिपाय झाडां कापूंक आयले 
तेन्ना भुरगीं जाण्टीं सगळ्यांनी झाडांक वेंग मारून झाडां 
वांचयलीं. झाडां आसा जाल्यार आमी आसात अशें ते 
मानतात. आनी रेंवटाळ वाठारांतल्या त्या जाग्यार खूब 
पावस पडटा. उलयता उलयता विश्राम थांबलो. 

“आनी आमकां पावस जाय जाल्यार आमी आतां 
चडांत चड झाडां लावपाचो यत्न करूंक जाय'', सगळे इश्ट 
एकदम आड्डले. 

मोहनकाकार्चे समादान जालें. बांयंत सोडिल्ले दोरयेक 
धरून बांयत देवपाक मोहनकाकाच फुडे आशिल्लो. 

विश्राम आनी ताचे इश्ट आळये पाळयेन बांयतल्या 
चिखलान भरिल्ल्यो बालद्यो, कळश्यो दोरयेन ओडटाले 
आनी कायलीन घालताले. 

मास्तर थोड्या भुरग्यांक घेवन कोणाक उदक बी जाय तें 
पळयतालो. 

''येदोळ तू झाडां खातीर पावस पडटा म्हणटालो न्हय, 
जाल्यार आमी आमचे दोंगरा वयलींच न्हय जाल्यार 
गांवचींय चडशीं झाडां कापून उडयल्यांत. गांवा भायर 

आशिल्लें रान जाल्यार sad मळ जाला'', रोहीत भियेल्ले 
भशेन उलयलो. 

“हय, त्याच खातीर आमच्या आनी आमच्या 
भोंवतणच्या गांवांनी तळयो, बांयो सुकल्यात. दुश्काळाची 
स्थिती तयार जाल्या. आमच्या गांवांतच न्हय तर सगळ्या 
देशभर, पृथ्वीचेर मनीस झाडापेडां कापूंक लागला. आमच्या 
देशांत तर झाडा कापिल्ल्यान बंगालच्या खाडयेर जमिल्ली 
पावसाची कुपां सरळ वचून अरबी समुद्रांत पावस जावन 
रकतात. ते खातीर मध्य भारतात हो पडपाचो तो पडना आनी 
थंय दुश्काळाचे परिणाम जाणवूंक लागला. ' 

““हाचो अर्थ असो जालो की जें उदक आमी पिवपाक 
वापरूंक शकताले तें दर्याच्या खाऱ्या उदकांत मिसळून खारें 
जालें'', गोपीन चिंतेस्त जावन म्हणले. 

““हाचे परस आनी वायट गजाल म्हणल्यार ह्या 
पावसाच्या उदकान अरबी समुद्रांत उदकाची उंचाय वाडल्या 
आनी चडांत चड जमीन समुद्र गिळूंक लागलां. थंयचे 
जमिनीची मातीय समुद्राचे तळाक वचूंक लागल्या'', 
उलयता उलयता विश्राम थांबलो. ताणें पळयले सगळीं जाणां 
भुकेल्ली. ताणें चितलें काम बंद करून तांच्या जेवणाची 
वेवस्था करूंक जाय. इतल्यात ALAN व्हड व्हडले तोप 
घेवन चार पाच धडधाकट मनीस थंय आयले. तांणी लोकां 
खातीर पुलाव हाडिल्लो. 

सगळे गांव पोटभर जेवन झाडां सावळेक बसले. 

“आनी एक वायट गजालूय घडटा. ती म्हळ्यार 
बंगालच्या खाडीतले उदकाचे बाष्पीकरण जावन कुपां जावन 
अरबी समुद्रांत झडल्या कारणान बंगालचे खाडयेतले उदक 
आपशीच कमी जावन ताची GRAM वाडत आसा. मध्य 
भारतांत दुकळग्रस्त स्थिती आसा. थंयच्या न्हंयांक पयली 
पावसान बुडटी येताली ती बंद जाल्या. न्हंयो सुकल्यात 
म्हणल्यार जाता. पयली न्हंयांक बुडटी येवन तें उदक 
बंगालचे खाडीत वचून साठटालें आनी उदकाची GRAM 
उणीं जाताली'', विश्राम कळकळीन उलयतालो. ताचे इश्ट 
ताच्यो गजाली आं करून आयकताले. मास्तर ताचे कुशीक 
बसून आपल्या शिश्याचें मनांतल्या मनांत कवतूक करतालो. 
“पयलीं मनीस सैमाचेर पुरायपणान आदारून 

जगतालो. ताका SAT विशीं मोग आपलेंपण आशिल्ले. पूण 
आतां मनीस खूब बेजबाबदार वागूंक लागला आनी 
पर्यावरणाचे लुकसाण करूंक लागला. गोयांतल्या मिना 
खणीं खातीर मनशांनी व्हड व्हड होंवऱ्यो तयार केल्यात 
आनी ह्यो होंवऱ्यो भरना जाल्यार भुकंप जावपाची शक्यताय 
आसता. जमीन खचपाचीय शक्यताय आसता. सरकारान 
गोंयांत मायनिंगाचेर बंदी घाल्या ताचें हें एक कारण आसा. 
मायनिंग जर योग्य जतनाय घेवन केल्ली जाल्यार ही 
परिस्थिती जावची नाशिल्ली'', मास्तरान सगळ्यां कडेन 

पळयत म्हणलें. 

मायनिंगाचे नांव आयल्या बराबर सगळे जाण तांच्या 
लागी आयले, म्हणूंक लागले, “हय आमी फाटल्या दिसांनी 
दिसाळ्यांनी वाचल्या ह्यो गजाली. 

पर्यावरणाची संतुळताय इबाडपाक आनिकूय गजाली 
कारण आसात. व्हड प्रमाणांत उद्देगीकरण जाल्ल्यान 
मनशाचे चुकीचें राहणीमान कार्बनडायोक्सायड हो गॅस 
म्हणल्यार वायू चड प्रमाणांत तयार जाता. हो वायू 
वायूमंडळांत मिसळिल्ल्यान सुर्या पसून जी ऊर्जा मेळटा ती 
परावर्तित जायना. ते खातीर पृथ्वी वयले हें वायूमंडल गरमच 
उरता. 

हाकाच ग्लोबल वॉर्मिंग म्हणटात. ह्या गरमीन ya 
प्रदेशातले बर्फ वितळून महासागराक मेळटा. अशे तरेन 
नितळ पिवपाचे उदक नश्ट जायत आसा. 

विश्राम गंभीरपणान आपल्याक खबर आशिल्ली म्हायती 
सांगत रावलो. वातावरण गंभीर जाल्ले. जो तो MAR 
विचारांचे asi घेवन बशिल्लो. 

'चलात चलात, परत कामाक लागया' म्हणत मीनदाद 
उठलो. ताचे फाटोफाट सगळीं जाणां उठून कामाक लागली. 
सांज जायसर भरपूर काम जाल्ले. परत दुसरे दिसा येवचे 
थारावन सगळे आपापल्या घरा वचूंक भायर सरले. 

''पर्यावरणांत इतली गडबड जाल्या पूण आमकां 

आमचीच समस्या व्हड दिसताली'', रोहीतान विश्रामाक 
म्हणलें. 

““आमी तरी गांवातले लोक. पूण शारांतले शिकिल्लेय 
उदकाचो गैरवापर करतात, ' पप्पून म्हणलें. 

““हय आनी हो गैरवापर उदकाचो उणाव निर्माण करून 
लोकांमदीं वितुश्ट हाडूंक लागला. गांवां गांवांमदीं, 
राज्यांमदीं झगडी सुरू जाल्या. हाची एक देख म्हणल्यार 
आमचे म्हादय न्हंयेच्या उदकाची वाट आडावन कर्नाटक 
सरकारान आपल्या गांवांनी वळोवपाची माण्णी केल्या 
आनी आशे जालें जाल्यार अर्दे गोंय उदका खातीर 
तळमळटले. ही गजाल न्यायालयांत पावल्या. हेंच न्हय तर 
उदका खातीर विश्वयुद्ध लेगीत जावपाची संभावना आसा.' 
उलयतां उलयतां विश्रामान आपले सायकलीचेर भावाक 
eqn बसयलें आनी सायकल आपल्या घरावटेन 
घुंवडायली. 

दुसऱ्या दिसाय गांवकऱ्यांनी दोट्टी उमेदीन काम केलें. 
गोमुत्रा बांयची रया ल्हव ल्हव परत येवंक लागिल्ली. 

तिसऱ्या दिसा उदकाचो टँकर गांवांत आयलो. लोकांनी 
उदक भरून घेतले आनी ते आशिल्ले तशे बांय उसपूपाच्या 
कामाक लागले. सगळे जाण खोशयेन काम करताले. 

“आज सांज मेरेन काम सोपतलेशें दिसता. बांयतली 
सगळी घाण काडून जाल्या. गच्च बशिल्ले झरेय सुटूंक 

लागल्यात, बांयचे आंगा वयले कपचे गेल्ले तेवूय शिमिटान 
भरून काडिल्ल्यान बांय सोबीत दिसूंक लागल्या.' 
मोहनकाकान उमेदीन म्हणलें. 

“तशें जाल्यार आमी फाल्यांच उक्तावण करुंया बांयचें. 
गांवच्या कोणाय जाण्ट्या कडल्यान उक्तावण करचें. 
सरपंचाकय आपोवचो.' विश्रामान मास्तराक पळयत 
म्हणलें. त्या बराबर सगळे जाण ताका अजापान पळोवंक 
लागले. 

“'सरपंचाक? सरपंचाक wt?’ दिपू, रोहीत, पप्पू 
सगळ्यांनी एकदम विचारले. 

मास्तरान मात ओठांतल्या ओठांत हांसत म्हणलें, “हय 
आपोवया ताका. ताकाय कळुंदी आमचे गांवकरी कामाक 
ama.” 

सगळे जाण मनांत नासतना हांसले. 

दुसरे दिसा उक्तावण विश्रामाचे आवयच्या हातानच 
जालें. सगळ्या जाणांनी तिर्चेच नांव सुचयल्लें. सगळे जाण 
खोशी जाल्ले. तांणी एकजुटीन मेहनत करून आपलो एकवट 
दाखयल्लो. 

सरपंचानूय विश्रामाचे फाटीर हात भोंवडायत ताका 
शाबासकी दिली आनी पंदरा दिसांनी तळये वयल्या 
बांदकामाच्या उक्तावणाचें आमंत्रण दिलें. उक्तावणाक 
शारांतल्या दोन मानेस्तांक आपयलां. तुमी सगळ्यांनी जरूर 
येवचें म्हणत सरपंच गेलो. 

“शारांतल्यान पयशेकारांक आपयलां आसतलें. सगळीं 
दुकानां तांकाच खपयतलो. आमी हांगा उल्ले तोंड पळयत. 
तळीय ना दुकानांय ना.“ गोपी रागारागान आपले खाड बुडीत 
उलयतालो. 

उक्तावणा दिसा विश्रामाचे मन तळये कडने वचूंक तयार 
TRE. करपल्ली मानशेती आनी फातरान भरून काडिल्ली 
देवकी तळी ताका नदरे मुखार दिसताली. आनी दोनूय 
आपल्याक परमप्रिय आशिल्ल्यो गांवाच्यो गरजेच्यो गजाली 
आपूण वाचोवंक शकलो ना म्हण ताचें काळीज रडटालें. 
आज ताचे परिक्षेचो निकालूय आशिल्लो. “आरे आजून 
भायर सरूंक ना, उक्तावणाचो वेळ जालो. चल या. मानेस्त 
लेगीत आयले. dd आतांच तांची गाडी पळयल्या'', 
मास्तरान घरांत येवन कदेलार बसत म्हणलें. 

'मास्तर म्हणटा तर चल बाबा. ताका वायट दिसतले. 
आनी तू परिक्षेचे निकालाचे faq नाका. तू पास जातलो 
आनी तेंय बी बरें मार्कान. म्हजो आशिर्वाद आसा तुका. 
रातीचो कण्डक्टर काका येतलो पेपर घेवन, तूं पास 
जाल्ल्याची खबर घेवन. हांव आनी देवूय येता फाटल्यान.' 
आवयन ताच्या खांदार हात दवरीत म्हणले. 

मास्तर आनी तो सायकलीर बसून मानशेतीकडे पावले. 
सगळे जाण घडये तांकाच रावताले. विश्राम मान सकयल 
घालून उबो रावलो. ताणें पळयले, गांवचे लोक आनी ताचे 

इश्ट मानशेती कुशीक रावन ताकाच पळयताले. इतल्यान 
ताच्या खांदार कोणाचे हात पडले. ताणें मान वयर करून 
पळयलें. ताच्या सामकार ताच्या शारांतले शाळेचो 
हेडमास्तर आनी तो जांगेर रावतालो तो भालचंद्रकाका उबो 
आशिल्लो. 

“विश्राम आमकां आपोवप ना मरे गोमुत्रा बांयचे 
उक्तावणाक ?'' 

दोगांयनी ताका हांसत विचारलें. 

विश्रामाक तांका थंय पळोवन अजाप जालें. तो फुडे 
सरून दोगांयच्या पांया पडलो. ' गोमुत्रा बांयची खबर हांका 
कशी कळ्ळी काय? सरपंचान सांगले दिसता. ह्या सरपंचाक 
वळखप खूब कठीण आसा, ताणें मनांत म्हणलें 

'येयात आमी उक्तावणाक सुरवात करुंया.' विश्राम कितें 
उलोवचे पयलींच सरपंचान दोनूय मानेस्तांक हाताक धरून 
फुडे cect. दोगांयनी हांसून फित कापलें. तशें ताळयांचो 
गडगडाट जालो. तळये कुशीक आशिल्ल्या राखणदारांनी 
आनी कामगारांनी पत्रे कुशीक काडूंक सुरू केले. आनी 
सगळे गांवकार आनी विश्राम अजापीत जाले. पत्र्या 
फाटल्यान सुंदर रितीन बांदून काडिल्ली एक तळी आशिल्ली. 
मुखारच संगममरवराचे फातरार ''देवकीतळी'' अशें ठळक 
अक्षरांत नांव WA. तळयेत पांचवे निळे उदक ल्हवसार 
धोलताले. गांव खोशयेन नाचूंक लागलो. विश्रामाचे इश्ट 

“देवकी तळी'' जिंदाबाद सरपंच जिंदाबाद अशो घोशणा 
दिवंक लागले. 

AU काका आमकां माफ करात. तुमकां वळखूंक 
शकले ना आमी. पूण तुमी हें सगळें कित्याक लिपयल्ले.' 
विश्रामान आडखळत म्हणलें. 

“'गांवकऱ्यांक सांगून समजनाशिल्ले, तळयेन घाण 
उडोवप, निर्माल्य उडोवप अशें चालूच आशिल्ले. तळयेचे 
झरे पुरवूंक लागिल्ल्यान उदक सुकूंक AE. उदकाक 
घाण येवंक met. शेतांक उदक पावनाशिल्लें. उदका 
खातीर झगडीं जातालीं लोकांचीं. म्हणून सरपंचान आनी 
हांबें गांवकाऱ्यांक बुद्द शिकोवंक हांगा मार्केट प्रकल्प येता 
म्हण फाम घालून तळये भोंवतणी पत्रे लावन तळी साफ 
करून बांदकाम करून घेतलें. पायस्यो बांदून घेतल्यो. आतां 
हांगा जाण्ट्यांक सुशेगाद बसूंक मेळटलें. तळयेचे फाटल्यान 
शाळा आनी सहकारी भांडाराचीं बिल्डींग आनी थोड्या 
म्हयन्यांनी येवपाची आसा. ह्या वर्साच्यान गांवांत आठवेचे 
वर्ग सुरू करूकय सरपंचाची मजत मेळळी. इतलेंच न्हय तर 
गोमुत्रा बांय साफ करतना उदक, जेवणाची सोय सरपंचान 
आनी ह्या मानेस्तांनीच केल्ली. तुका दर वर्सा शिकूंक पुस्तकां 
मेळटात तांच्याच शारांत शिकतल्या पुताचीं. सरपंचान 
गांवांत जायत्यो सुदारणा केल्यात. पूण हे देवकी तळयेच्या 
प्रकरणांत अंधविस्वासान गांवान तांचेर अविस्वासच 

दाखयलो. सरपंच खरोच बरो मनीस. तळयेचे खरे गुपीत 
कळिल्लें जाल्यार लोकांक उदकाचें म्हत्व कळचें ARTE. 
गोमुत्रा बांय लिप करूंकय घडये तांची मजत तुका मेळची 
नाशिल्ली. 

““कितें गांवकऱ्यांनो, तळयेच्या उदकांत शेतां फुलोवया 
न्हय आमी'', सरपंचान हात वयर करीत म्हणलें. 

‘za हय सरपंचाचो विजय असो,' अश्या घोशणांनी 
सगळो वाठार भल्लो. 

'सगळयांक पेढे वाटात रे, एक न्हय तीन तीन Ye 
वाटूंक जाय. पयलो पेड़ो गोमुत्रा बांय खातीर, दुसरो पेडो 
देवकी तळये खातीर आनी तिसरो पेडो आमच्या विश्रामा 
खातीर. आमचो विश्राम धावेक विशेश वर्गांत पास जाला 
आनी शाळेंत पयलो आयला. आमकां ही व्हडा उमेदीची 
गजाल. हो भुरगो म्हणल्यार भांगर आसा भांगर. हो भुरगो 
आपल्या गांवा वांगडा देशाचोय विकास करतलो. म्हणात रे 
सगळे जाण, “विश्राम बाबू जिंदाबाद जिंदाबाद. '' सरपंचान 
म्हणले. 

विश्रामाची आवय आनी मास्तर मोट्या उमेदीन हांसत 
Y खाताली. आज तांच्या संस्काराचे, कश्टाचे सार्थक 


Me. 

